

सड़क निर्माण में हो रही देरी पर मंत्री ने दी चेतावनी

संवाददाता > पटना

सड़क निर्माण पूरा करने में एजेंसी



द्वारा बार-बार समय बढ़ाये जाने से खफा पथ निर्माण मंत्री नंदकिशोर यादव ने फटकार लगायी है. सड़क निर्माण

काम की गति सुस्त देख कर सड़क बनानेवाली एजेंसी को काम में तेजी लाने का निर्देश दिया गया है. मंत्री की फटकार के बाद निर्माण एजेंसी ने दिये गये नये समय में काम पूरा करने का भरोसा दिलाया है.

पथ निर्माण मंत्री ने एनएच 19 छपरा से हाजीपुर फोर लेन के अलावा एनएच 102 छपरा से रेवाघाट होते हुए मुजफ्फरपुर व एनएच 85 छपरा से सीवान होते हुए गोपालगंज तक बन रहे दस मीटर चौड़ी सड़क के काम की पिछले दिनों समीक्षा की. मंत्री ने चेतावनी दी है कि समय पर काम पूरा नहीं हुआ तो कार्रवाई होगी. सड़क के बनने से छपरा, वैशाली,

13 ब्लैक स्पॉट को दुरुस्त करने का काम शुरू

पटना. राज्य के स्टेट हाईवे व जिला सड़कों पर पथ निर्माण विभाग चिह्नित ब्लैक स्पॉट को इंजीनियरिंग प्वाइंट व्यू से दुरुस्त करने का काम कर रहा है. ताकि ब्लैक स्पॉट पर होनेवाली दुर्घटनाओं पर अंकुश लगायी जा सके. विभाग 13 ब्लैक स्पॉट एसएच 73 छपरा, मुंगेर, पटना में गांधी मैदान, हाईकोर्ट, जैपी गोलंबर, गर्दनीबाग, आर ब्लॉक, अनीसाबाद गोलंबर, मुजफ्फरपुर में तीन व भागलपुर में दो जगहों पर काम कर रहा है. विभाग ने अपराध अनुसंधान विभाग से इसकी मॉनीटरिंग करने के संबंध में लिखा है.

मुजफ्फरपुर, सीवान, गोपालगंज जिले में आवागमन की सुविधा बढ़ेगी. लेकिन सड़क निर्माण की गति सुस्त होने से लोगों को एकाध साल से अधिक समय तक अच्छी सड़क का इंतजार करना पड़ेगा. तब तक लोगों को आवागमन में परेशानी रहेगी.